

ምድስካል ኣቶ ኢሳያስ ኣስፍሃ ብኣቶ ወ/ኢያሱስ ዓማርን ጭፍርኡን ዝበደሀ ኣኼባ መሰረታት ሰ-ደ-ሀ-ኤ ጨ/ንፈር ዓባይ-ብርግንያ፤፤

ኣብ ዕለት 29 ነሐሴ 2010 ዓ.ም፤ ብመሰረት እቲ ኣቐዲሙ ተሓቢሩ ዝጸንሐ መደብ፤ ኣኼባ መሰረታት ሰልፊ ደሞክራሲ ህዝቢ ኤርትራ ጨንፈር ዓባይ- ብርግንያ፤ ብወ-ዕወዕ መንፈስ ኣብ ግዚኡ ከም ዝተሳሳለሉ ካብቲ ቦታ ዝተረኸበ ሓበሬታ የረድእ፤፤

ኣብዚ ዝተጠቐሰ ዕለት ተሓቢሩ ከም ዘሎ ኣኼባ ብኣብ-መምበር እቲ ጨንፈር ኣቶ መንሱር ዑመር እካ እንተተኸፍተ፤ ንዝቐጸለ ኣጀንዳታት እቲ ኣኼባ ዘርዚሩ ክመርሖ ዝጀመረን ግን፤ እቲ ኣፈኛ ወልደኢያሱስ ዓማር ኮይኑ ዝቐረበ ኣባል መሰጋገሪ ማእከላይ ባይቶ ዝኾነ ኣቶ ኣስፋው በርሀ ኢየ፤፤ እቲ ዝገርም ነገር ካብ ኣመራርሓ ጨንፈር (ኣካደድቲ ኣካል ጨንፈር) እናሃለዉ ንምንታይ ንስኻ ነዚ ኣኼባ ክትመርሖ ደሊኻ ተባሂሉ ብኣባላት ጨንፈር ተሓቲቱውን <ቅድሚኡ ኹሉ ኣነ ኣባል መሰጋገሪ ማእከላይ ባይቶ ኢየ፤፤ ድሓር ክኣ ኣብቲ ተታሒዞ ዘሎ እጀንዳ ዝያዳ ኣፍልጦ ስለዘለኒ ኢየ፤፤> ክብል ነቲ ተዳልዮሉን ተመኻኺሩሉን ዝመጸ መደብ ንምግላጽ ተዳለወ፤፤

ስለዚ እቲ ኣኼባ ብኣፈኛ ወልደኢያሱስ ዓማር ዝኾነ ኣቶ ኣስፋው በርሀ ተመራሖ ጀመረ፤፤ እቲ ብቐደም ተኸተል ዝቐረበ ኣጀንዳ ክኣ፤ 1ይ <ኣብ ውሽጢ ሰልፍና ንኣድነትና ዝፈታተኑ ወስታታትን ዝተወሰዱሎም ውሳኔታትን፤፤ ድሕሪ ምባሉ 2ይ ድማ ብፈጻሚ ኣካል ሰልፍና ተገምገሙን ተወሲኑን ዝተኣወጀ ጸዕርታትና ንኣቀኛ ሞዳን> ዝብሉን ካልእን ኢሉ ብምጀማር፤ ኣብቲ ቀዳማይ ኣጀንዳ ኢሉ ዝጠቐሰ፤ እቲ ካብ ኣቶ ወልደኢያሱስ ዓማር ናብ ኣቶ ተስፋሚካኤል የውሃንስ ሓላፊ ስርርዓዊ ቤት ጽሕፈት ተላኪኹ ኣብኡ ተጎሊሉን ተነፍዩን <ተፈብሪኩ>ይብል ውልቀ-መላኺ ኢሳያስ ኣፈወርቂ እንተተረኸበ፤ እዚኦምውን ፋብሪካይት ጌርም ብምድላው ካብኣምስ ያእዩ! ንመሰረታት ሰልፊ ንምድንጋር ብመንገዲ እዚ እሙን ተላኣኣኺኦም ዝኾነ ኣቶ ኣስፋው በርሀ ከምሳ ኣብታ ኣኼባ ዝወግለ ብነድርን ጽልእን ነቲ ግዳይ ምድስካል ዝኾነ ኣባል ፈጻሚ ኣካልን ሓላፊ ስርርዓዊ ቤት ጽሕፈት ዞባ ኤውሮጳ ኣቶ ኢሳያስ ኣስፍሃ ንምጽላም ኣብ ክንዲ እቲ ዘጋጠመ ሓቂ ብዝርዝር ክገልጸ ዝፍትን፤ ከምቲ ህግደፋውያን ንጉጅለ 15ን ንደሞክራሲያዊ ሕቶታቶም ዘይምስሉ ንምቕባእምን ንምውንጃሎምን ዝተጠቐሙሉ ሰልቲ፤ ቃላት እንዳቆናጨሉ፤ <እዚኦም እኮ ኣብቲ ጽንኩር እዋን <ተ ጠ ላ ቕ ና!> ዝበሉ ኢዮም፤፤> ወዘተ... ዝበልዎም፤፤ እዚኦም ክኣ <ንመሪሕነት ሰልፊ <ጉጅላውያን> ኢሉ፤ ሃየ! ኣነ <EPM> ኢየ ወዘተ... ኢሉ፤፤> እናበሉ ብምቕንጫል፤ ነቲ ንሰልፍና ዘሳቕዮ ዘሎ ብኩራት ግሉጽነትን ጉጅላውነትን ምስናይ ጭብጥታቱ ዘቐረበ ዓባይቲ ክስታት ብምጉሳይ፤ በዘን ኣቐዲሙን ዝተጠቐሰ ቃላት ጌሩ ከጸልም ፈቲኑ፤፤ እንተኾነ መሰረታት ጨንፈር ዓባይ ብርግንያ ኣይሓመቑን እቲ ሓቂ ሳላ ኣቐዲሞም ካብቲ ግዳይ ምድስካል ዝኾነ ኣቶ ኢሳያስ ኣስፍሃ ከቐርቦ ዝጸንሐ ጽሑፋቱ ኣፍልጦ ስለዝጸንሐም፤ ንመዳራይ ኣፈኛ ኣቶ ወልደኢያሱስ ዓማር <እዋእ! መጀመርታ ንስኻ ኣብቲ ኣኼባ ኔርካ ዲኻ? ወይስ ከምኡ በል ኢኻ ተባሂልካ? ተባሂሉ ምስተሓተተ ንኣኼብኛ ብዘገረመ መልክዕ ብጸርጸርን ነድርን ክምልስ ፈቲኑ ይብል እቲ ሓበሬታ፤፤

ካልእ ብዙሕ በዳህቲ ሕቶታት እካ እንተቐረብ፤ ካብተን በል ዝተባህለን ክወጽእ ኣይክኣለን፤፤ ይኹንምበር ካብቲ ዝቐረበሉ ሕቶታት ንገለ ብብድዕ ክምልስ ከሎ ፤ ንገለ ሕቶታት ግን እቶም ላኣኹቱ ዘይተቐበልዎን ንሱውን ኣብቲ በል ዝተባህሎ ኣቐዲሙ <ኣብ ሰልፊ ንዘየሎ ጉጅላውነት ከምዘሎ ብምቕራብ> ኢሉ ምክንያት መደስከሊ ክዝርዝር ከምዘይጸንሐ፤ ብመሰረታት ኣብ ሰልፊ ጉጅላዊ ኣሰራርሓ ከምዘሎ ምስ ጭብጥታቱ ምስ ኣቐረብሉ ግን ካብቲ ሓቂ ክሃድም ኣይክኣለን፤፤ ብኡ መሰረት ክኣ ነዘን ኣብ ሳዕሊ ዝተጠቐሰ ካብ ብዙሕ ሕቶታት ክልተ ክምልስ ከሎ፤-

1. <ኣብ ኣብ-መምበር ወልደኢያሱስ ዓማርን ገለ ፈጻሚቲ ኣካላትን ዘይግሉጽ ኣሰራርሓን ጉጅላውነትን ኣሎ ተባሂሉ ብኣባል ፈጻሚ ቤት ጽሕፈት ኣቶ ኢሳያስ ኣስፍሃ ዝቐረበ ክሲ ፈረድቱ መንዮም? ምክንያቱ እዞም ሰባት እዚኦም ክስላት ክንሶም ፈራዶ ክኾን

አይክኦን ኢዮም፣ ድህር ክአ ኣብ ምጽንባራዊ ኮንፈረንስና ዝቐመት ኮሚቴ ኦዲትን ምቁጽጻርን እተባህለት ንኸምዚኣም ዝኣመሰሉ ጉዳያት ከጋጥሙ ከለዉ እትኣሉ፣ ሸምጋሊትን ፈራዲትን ኣካል እንከላ፣ ዕማማን ስልጣናን መንዚዕካ ብስም ማጅራቲ ኣቦ-መምበርን ተኸተልቱን ኣብ ልዕሊ መዘንኣም ዝኾነ ኣባል ፈጻሚ ኣካል ናይ ምስጋጉን ምድሰካልን ስጉምቲ ክወስዱ ሕጋዊ ኣይኮነን፣ ተባሂሉ ዝቐረበሉ ሕቶ ክምልስ ከሎ፣-

* < ኣቦ-መምበር ዝልዓለ ወኪል ሰልፊ ስለ ዝኾነ ኩሉ ኣድላዪ ዝበሎ ስጉምቲ ክወስድ ሓላፍነትን ስልጣንን ሂሳብ ኢና፣፣ እዚ ክአ ቅጥዕ ኣስራርሓ ኢዮ፣፣ ክብል ብብድዕ መሊሱ፣፣ ብኡ መጠን ክአ ኣኼባኛታት ብኣመላልስኡ ተቐጢዖም ብብኣፎም ጫቕጫቕ ኣብ ልዕሊ ምባሎም ገለ ካብኣምውን <እዚ ህግደፋዊ ኣስራርሓ ኢዮ፣፣ ክብሉ ገሊጾም፣፣

2. እታ ካልኣይቲ ሕቶ ንኣቶ ኣስፋው በርህ ዝቐረበትሉ፣ <ኣብ ሰልፍና ጉጅላዊ ኣስራርሓ ኣሎ ተባሂሉ ብኣቶ ኢሳያስ ኣስፍሃ ዝቐረበ ክስን ንዓናውን ዝርኣዮናን ንኣብነት፣ ብኣቦ-መምበር ሰልፊ ዝልኦኹ ልኡኻት ሰልፊ፣ ብዘይካ ኣባላት ሰልፊ ህዝቢ ነበር ከምኒ ተስፋይ ደጊጋ፣ መንግስትኣብ ኣስመሮም፣ ኢብራሂም መሓመድ ዓሊን ኣማኑኤል ሃብተን እንተዘይኮይኑ ካልኣት ክልእኽ ኣይርኣን፣ ስለዚ ኣብዚ መስጋገሪ መድረኽ እዚ ከምኡ ምግባር ጉጅላውነትዶ ኣየብልን?> ኢሎም ምስወጠርዎ < ኣብዚኣስ ሓቕኹም ኣነውን ተሰክፊኒ ስለዝነበረት ምስ ኃይትኣም መብራህቱውን ተሃራራብናላ ክብል ከምዝተኣመነ እቲ ዝተረኸበ ሓበሬታ የረድእ፣፣

ኣብዚ ኣኼባዚ ሓደ መስደመም ነገርውን ተሰሚዑዮ፣፣ ንሱ እንታዮ፣ ብሓደ ኣባል ሰልፊ ብዛዕባ እዚ ሰልፊ ካብ ዝምስረት ኣትሒዙ ኣብ ክንዲ ኣንጻር ህግደፍ ዝቐንዕ፣ ኣንጻር ኪዳንን ዋዕላን ጥራሕ ግዚኡ ከምዘሕለፈን ሕጂውን ኣብ ከምኡ ዝኣመሰለ ሃለዎት ከምዘሎን ድሕሪ ምብራህ፣ ናይዚ ከምዚ ዝኣመሰለ ኩነተ-ህላወ ክአ ናይ ኣመራርሓ ዘይብቐዕነት ስለዝኾነ፣ ንድሕነት እዚ ሰልፊ ኣቦ-መምበር ወልደኢየሱስ ዓማር ካብ ሓላፍነቱ ሪሃይን ክገብር ኣለዎ ክብል ንጽር ሪኢትኡ እንተኣቐረበ፣ ሓደ ካድር ወልደኢየሱስ ዓማር ዝኾነ ኣቶ ሃይለ ወልዱ ዳንግሽ ዝተባህለ፣ ክሳብ ኩሉ ኣኼባኛ ዝኸዕዮ፣ <ከመይ ጌርካ ከምኡ ትብል? ኣቶ ወልደኢየሱስ ዓማር እኮ ናይ ልዕሊ ዕስራን ሓሙሽተን ዓመታት ብጸየይ ኢዮ፣፣ ክብል ጨዲሩ፣፣ እንተኾነ፣ ሓደ ርጡብ ኣባል < እንታይ ኢኻ ትብል ዘለኻ? ቃልስና እኮ ንድሕነት ሃገር እምበር ንስልጣን ውልቀ-ሰባት ኣይኮነን፣፣ ሕጂ ክአ ወልደኢየሱስ ይኹን ካልእ ንድሕነት ሰልፊ ክንብል ኣድላይነት እንተልዩዎ ይወርድ እወ!፣፣ ክብል ገሊጾም፣፣

ብድሕሪዚ ኣብዛ ቀዳመይቲ ኣጀንዳ ጥራይ ክካትዑ እቲ ጊዜ ናብ ምውድኡ ገጹ ስለዝኸደ፣ ከም መዛዘሚ ዝተራዳድእሉ፣ ጉዳይ ኣቶ ኢሳያስ ኣስፍሃ ብቐልጡፍ ናብታ ኮሚቴ ኦዲትን ምቁጽጻርን ተመሊሱ ክርኣን ከምርመርን ብኡ መጠን ክኣ፣ ቐልጡፍ ፍታሕ ተገይርሉ መልሲ ንዝመጽእ ኣኼባ ጨንፈር ዕለት 19 መስከረም 2010 ዓ.ም ክመጽኣና ኣለዎ ዝብል ምሕጽንታን ውሳኔን ከምዘማሓላለፉ እቲ ዝተረኸበ ሓበሬታ የረድእ፣፣

ወሃብ ሓበሬታ
ኢሳያስ ኣስፍሃ
31 ነሐሴ 2010 ሎንዶን፣፣